

S Ə N S İ Z

sözləri: Fikrət Qocanın,
musiqisi: Sevil Əliyevanındır.

Sən gedəndən bu yerlərdə atırsızdı güllər,
Sənsiz, günəşsiz qaldı günlər.
Gətdin, daha da əziz müqəddəs oldun.
Zərif xatirə oldun, uzaq səs oldun.
Urəktək yaxın oldun, görünməz oldun,
Əl çatmaz, ün yetməz oldun.

Məhəbbətin günəşdən böyük, təmizdir,
Başım üstə yanacaq hər an.
Səndən qalan xatirə mavi dənizdi,
Böyüklüyün səmadan dərin, təmizdir.
Səndən qalan xatirə mavi dənizdir
Əzizim həmişə varsan.

Ötən günlər qoşa saxlar kölgəmizi bizim.
Sənin şəklin gözümdə qalıb,
Oyan, xatirəm mənim, danış, dənizim,
Mehriban baxışını illərdən yığım.
Əziz gülüşlərini güllərdən yığım,
Qoy dil açsın xatirələr.

Məhəbbətin günəşdən böyük, təmizdir,
Başım üstə yanacaq hər an.
Səndən qalan xatirə mavi dənizdi,
Böyüklüyün səmadan dərin, təmizdir.
Səndən qalan xatirə mavi dənizdir
Əzizim həmişə varsan.

İllər keçir, zaman olar, dibsiz göy dəniz
Görüşəriki səssiz-səmirsiz,
Görərsən yaşatmışam səni özümdə,
Səsin səsində olub, sözün sözümdə
Qəlbin qəlbimdə olub, gözün gözümdə,
Biz heç vaxt ayrı olmadıq, biz.

Məhəbbətin günəşdən böyük, təmizdir,
Başım üstə yanacaq hər an.
Səndən qalan xatirə mavi dənizdi,
Böyüklüyün səmadan dərin, təmizdir.
Səndən qalan xatirə mavi dənizdir
Əzizim həmişə varsan.